

महत्वपूर्ण एवं खास

जिले में 393.5 मि.मी. औसत वर्षा दर्ज

रायगढ़। चालू वर्षा मौसम में रायगढ़ जिले में 22 जुलाई तक 393.5 मि.मी. औसत वर्षा दर्ज की गई है। बीते 24 घंटे में जिले में 9.5 मिली मीटर औसत वर्षा हुई है। भू-अभिलेख शाखा से प्राप्त जानकारी के अनुसार अब तक जिले के रायगढ़ तहसील में 493.4 मिली मीटर, पुसौर में 517.5, खरसिया में 355.9, सारंगढ़ में 592.9, बरमकेला में 397.3, घरघोड़ा में 325.2, तमनार में 461.4, लैलूंगा में 315.5, धरमजयगढ़ में 276.3, सरिया 292.1 एवं छाल तहसील में 300.5 मिली मीटर वर्षा दर्ज की गई है।

आईटीआई लैलूंगा में वीटीपी कोर्स में प्रवेश हेतु 30 जुलाई तक आवेदन आमंत्रित

रायगढ़। मुख्यमंत्री कौशल विकास योजनांतर्गत कौशल विकास प्रशिक्षण हेतु वर्ष 2022-23 में आईटीआई लैलूंगा में प्रवेश प्रारंभ किया जायेगा। उक्त प्रशिक्षण हेतु वीटीपी रजिस्टर्ड कोर्स में 30 जुलाई 2022 तक आवेदन आमंत्रित किया गया है। जिसमें कोर्स प्लम्बर (जनरल) में रिक सीटों की संख्या 20 है। इच्छुक आवेदक नियत तिथि तक कार्यालयीन समय में कार्यालय प्रशिक्षण अधीक्षक शासकीय औद्योगिक प्रशिक्षण संस्था, लैलूंगा में आवेदन जमा कर सकते हैं।

इण्डस इण्ड बैंक रायगढ़ के डिप्टी मैनेजर के पेन का पश्चिम बंगाल में फर्जी तरीके से उपयोग सिटी कोतवाली में अपराध दर्ज

रायगढ़। दिनांक 21.07.2022 को थाना सिटी कोतवाली में इण्डस बैंक शाखा रायगढ़ में कार्यरत डिप्टी मैनेजर विश्वनाथ प्रधान (33 वर्ष) लिखित आवेदन देकर धोखाधड़ी का रिपोर्ट दर्ज कराया गया है। रिपोर्टकर्ता बताया कि बीते सत्र का आयकर रिटर्न फाईल करने के लिए अपने सीए को पेन कार्ड व आवश्यक कागजात दिया। सीए आयकर प्रोसेस कर जानकारी दिया कि मेरे पेन कार्ड नं0 BECP88XXXX का दुरुपयोग कर किसी अज्ञात व्यक्ति ने कोलकाता पश्चिम बंगाल में फर्म खोलकर फर्जी तरीके से लेने देने किया है जिसका आयकर मेरे अर्जित धनराशि से कहीं ज्यादा है, इस कारण मैं अपना व्यक्तिगत लेन देन का वार्षिक आयकर रिटर्न फाईल नहीं कर पा रहा हूँ। आवेदन पर अज्ञात आरोपी के विरुद्ध धारा 419, 420 IPC के तहत अपराध पंजीबद्ध कर विवेचना में लिया गया है।

पुरानी रंजिश पर रास्ता रोककर मारपीट महासमुंद (आरएनएस)

पुरानी रंजिश को लेकर कुछ लोगों ने एक युवक से मारपीट की। मामला सिटी कोतवाली क्षेत्र का है। बिरकोनी निवासी रामसिंह बरगाह (31) ने पुलिस को बताया कि वह बीते 19 जुलाई को काम खत्म कर बाइक से घर जा रहा था। रास्ते में फ्लाइंग ब्रिक्स प्लांट के पास ग्राम बेमचा का तरुण चंद्राकर व उसके साथियों ने मिलकर पुरानी रंजिश को लेकर मारपीट की। पुलिस ने आरोपियों के खिलाफ धारा 294, 341, 323, 506, 34 के तहत जुर्म दर्ज कर जांच में लिया है।

नौकर ने मालिक को लगाया लाखों का चूना, अमानत में ख्यानत का मामला दर्ज

रायपुर (आरएनएस)। कचन स्थित जीएडी कालोनी में नौकर ने धोखे से अपने मालिक कार व घर के अन्य सामान को अपने पास रख लिया। प्रार्थी की शिकायत पर खम्हारडीह पुलिस ने आरोपी के खिलाफ अमानत में ख्यानत का मामला दर्ज किया है। मिली जानकारी के अनुसार प्रार्थी सीताराम सोनी 69 वर्ष ने थाने में शिकायत किया कि उसका एक्सिडेंट हो गया था। जिससे अपने देवबाल के लिए प्रार्थी ने आरोपी देवेन्द्र प्रताप भुआवना को रखा हुआ था।

कार में उड़ीसा से मध्य प्रदेश अवैध गांजा ले जा रहे दो तस्कर गिरफ्तार

आरोपियों से परिवहन में प्रयुक्त अटिंगा कार और 5 लाख कीमत का 50 किलो गांजा जब्त

कार की डिकी के नीचे खुफिया बाक्स बनाकर कर रहे थे तस्करी, मुखबिर सूचना पर सारंगढ़ पुलिस की कार्यवाही



रायगढ़। पुलिस अधीक्षक अभिषेक मीणा के दिशा निर्देशन तथा एडिशनल एसपी लखन पटले एवं एसडीओपी सारंगढ़ प्रभात पटेल के मार्गदर्शन पर थाना प्रभारी सारंगढ़ निरीक्षक सीताराम ध्रुव द्वारा गांजा तस्करों पर पैनी नजर रखे हुए हैं। थाना प्रभारी द्वारा अवैध गांजे की तस्करी रोकने मुखबिरों के साथ अपने स्टाफ को सक्रिय कर सूचनाएं एकरित करने तैनात किया गया है। इसी क्रम में आज दिनांक 22/07/2022 के दोपहर ग्राम दनसरा वन विभाग बेरियर के पास सारंगढ़ पुलिस द्वारा मुखबिर सूचना पर नाकेबंदी कर गांजा रेड कारवाई किया गया। पुलिस द्वारा

मुखबिर के बताये अनुसार चिन्हित अटिंगा कार एमपी -20- सी.डी. 5947 को बरगढ़ उड़ीसा से आते समय रोका गया जिसको बारीकी से चेक करने पर गांजा तस्कर कार की डिकी के नीचे खुफिया केबिननुमा बाक्स बनाकर रखे थे जिसमें उनके द्वारा गांजा के पैकेट छिपाकर तस्करी किया जा रहा था। पूछताछ में आरोपीगण अपना नाम (1) आशीष गोस्वामी पिता राजेंद्र गोस्वामी 33 वर्ष निवासी दूधनाथ कॉलोनी गायत्री मंदिर के पास संस्कार वाटिका थाना सिटी कोतवाली छतरपुर जिला छतरपुर मध्य प्रदेश (2) लखन राकेशिया पिता जगदीश राकेशिया उम्र 34 वर्ष निवासी वार्ड क्रमांक 32 संस्कार वाटिका के पीछे छतरपुर थाना छतरपुर जिला छतरपुर मध्य प्रदेश बताया और गांजा को बरगढ़ ओडिसा से छतरपुर(MP) लेकर

गांजा रेड कार्यवाही में 5 किलो गांजा के साथ तस्कर गिरफ्तार

शातिर आरोपी बगैर मोबाइल और पहचान पत्र के साथ पहचान छिपाकर बड़ा रहा था गांजा बिक्री का नेटवर्क



रायगढ़। दिनांक 21.07.2022 को घरघोड़ा पुलिस द्वारा मुखबिर सूचना पर धरमजयगढ़ मेन रोड पर ग्राम कंचनपुर तिराहा पर गांजा डिलीवर करने ग्राहक का इंतजार करते 5 kG गांजा के साथ आरोपी खालिद शेख को पकड़ा गया है। गिरफ्तार आरोपी खालिद शेख ऐसा शातिर आरोपी है, जो बगैर आईडी और मोबाइल रखे अपना नेटवर्क बढ़ा रहा था जिसके मूलतः बंगलादेशी होने और दिल्ली व अन्य राज्यों में क्रिमिनल रिकार्ड की जानकारी मिल रही है। आरोपी पर घरघोड़ा में एनडीपीएस एक्ट की कार्रवाई कर रिमांड पर भेजा गया है।

जानकारी के अनुसार कल दिनांक 21.07.2022 के दोपहर थाना प्रभारी घरघोड़ा निरीक्षक प्रवीण मिंज को मुखबिर से सूचना मिला कि धरमजयगढ़ मेन रोड बायपास कंचनपुर तिराहा के पास एक व्यक्ति थैला में गांजा लेकर बिक्री करने हेतु ग्राहक तलाश रहा है। सूचना पर थाने से उप निरीक्षक एडमोन खेस हमराह स्टाफ के साथ कार्रवाई के लिये रवाना हुये। मौके पर मुखबिर द्वारा बताये संदेही को घेराबंदी कर पकड़ा गया जिसे कार्रवाई से अगवा कराते हुए पहले उसके आने का कारण एवं पहचान के संबंध में पहचान पत्र (आईडी) की मांग किये जिसके जवाब में संदेही बताया कि उसके पास ना ही कोई आईडी है और ना ही मोबाइल संदेही और उसके थैला की विधिवत तलाशी लेने पर उसमें 5 किलो 100 ग्राम मादक पदार्थ गांजा कीमती 25,500 रुपये का मिला। पूछताछ से सूचना मिला कि धरमजयगढ़ मेन रोड मुजफ्फर अली उम्र 32 वर्ष सा. मकान नं.

एस/334 ओखला सब्जी मंडी रेल्वे स्टेशन के सामने थाना अमर कालोनी नई दिल्ली हाल मुकाम चांदनी चौक रायगढ़ थाना सिटी कोतवाली रायगढ़, जिला रायगढ़ (छ.ग.) बताया। साथ ही कब्जुल किया कि वह अवैध बिक्री के लिये गांजा बेचने घरघोड़ा आया था। आरोपी खालिद शेख पर थाना घरघोड़ा में 20 (B) NDPS Act की कार्रवाई कर रिमांड पर भेजा गया है। आरोपी के संबंध में अंतराल के जिलों से जानकारी लेने पर आरोपी वर्ष 2015 में डकैती केस में शामिल था जिसे 7 साल की सजा हुई थी जो केन्द्रीय जेल बिलासपुर में निरूध था। आरोपी स्वयं को दिल्ली का रहवासी बता रहा है जो मूलतः बंगलादेशी है। आरोपी का दिल्ली व अन्य राज्यों में भी अपराधिक रिकार्ड है, जिसकी जानकारी संलग्न किया गया जा रहा है। बहरहाल गांजा रेड कार्रवाई में थाना प्रभारी घरघोड़ा निरीक्षक प्रवीण मिंज, उप निरीक्षक एडमोन खेस, सहायक उप निरीक्षक विलफ्रेड मसीह, आरक्षक नंदकुमार पेंकरा और पुरुषोत्तम सिदार की अहम भूमिका रही है।

अंत्योदय/आदिवासी स्वरोजगार योजनान्तर्गत आवेदन आमंत्रित

आवेदक कलेक्टोरेट के जिला अंत्यावसायी कार्यालय में कर सकते है आवेदन

रायगढ़। अनुसूचित जाति एवं अनुसूचित जनजाति वर्ग के व्यक्तियों को स्वयं का व्यवसाय प्रारंभ करने एवं स्वरोजगार से जोड़ने हेतु शासन द्वारा अंत्योदय/ आदिवासी स्वरोजगार योजना संचालित की जा रही है। योजना में सेवा एवं व्यवसाय क्षेत्र, कृषि क्षेत्र, उद्योग क्षेत्र के अंतर्गत विभिन्न प्रकार के व्यवसाय संचालित करने हेतु ऋण आवेदन आमंत्रित किए गए हैं। उक्त योजना अंतर्गत आवेदक को अनुसूचित जाति, अनुसूचित जनजाति वर्ग का होना चाहिए। प्रमाण-पत्र संपर्प, पार्षद एवं आय प्रमाण-पत्र पटवारी द्वारा प्रस्तुत करना होगा। आवेदक के परिवार की वार्षिक आय ग्रामीण क्षेत्र का निवासी होने पर 40 हजार 500 रुपये एवं शहरी क्षेत्र का

निवासी होने पर 51 हजार 500 रुपये से अधिक न हो। गरीबी रेखा सर्वे सूची में नाम हो, आवेदक का नाम राशन कार्ड में हो, पेन कार्ड की छायाप्रति, पूर्व में किसी योजना में लाभ नहीं लिया हो का शपथ पत्र देना होगा। आवेदक की आय 18 वर्ष से कम तथा 50 वर्ष से अधिक न हो। योजना में बैंक द्वारा ऋण स्वीकृति पर 50 प्रतिशत या अधिकतम 10 हजार रुपये जो भी कम हो अनुदान का प्रावधान है। अनुसूचित जाति एवं जनजाति वर्ग के इच्छुक एवं पात्र व्यक्ति आवेदन पत्र प्राप्त करने हेतु आय, जाति, निवास प्रमाण-पत्र, राशन कार्ड एवं आधार कार्ड की छायाप्रति के साथ आवेदन कर सकते हैं। आवेदन कार्यालय कलेक्टोरेट जिला अंत्यावसायी सहकारी विकास समिति, रायगढ़ कक्ष क्रमांक 94 में प्राप्त कर जमा कर सकते हैं। आवेदन में काट-छांट, ओवरह्राईटिंग इत्यादि स्वीकार नहीं किये जायेंगे।



जुआ फड पर 10 युवक गिरफ्तार, 24700 रुपए नकदी की जब्त

खरसिया के वार्ड नंबर 3 पर चौकी खरसिया पुलिस की जुआ रेड कार्यवाही

रायगढ़। पुलिस अधीक्षक अभिषेक मीणा के दिशा निर्देशन एवं एसडीओपी खरसिया निमिषा पाण्डेय के मार्गदर्शन पर पुलिस चौकी खरसिया की टीम आज दिनांक 22.07.2022 के शाम मुखबिर सूचना पर खरसिया के वार्ड नंबर 3 तलवापर मंदिर के पास कुछ जुआरियों के जुआ खेलने की सूचना पर चौकी प्रभारी खरसिया उपनिरीक्षक नंदकिशोर गौतम द्वारा हमराह स्टाफ के साथ जुआ फड की घेराबंदी कर जुआ रेड कार्यवाही किया गया। मौके पर 10 जुआरियों 52 पत्ती ताश से जुआ खेलते पकड़े गए हैं जिनके फड एवं पास से नगद 24,700 रुपए एवं ताश की गड्डी जप्त कर आरोपियों के विरुद्ध 13



जुआ एक्ट की कार्यवाही किया गया है। जुआ रेड कार्यवाही में चौकी प्रभारी खरसिया उपनिरीक्षक नंद किशोर गौतम के साथ आरक्षक कीर्ति सिदार, साबिल चंद्रा, सुरेंद्र यादव शामिल थे। मौके पर पकड़े गए जुआडियान - (1) सुमित सिंह राजपूत पिता लक्ष्मी सिंह राजपूत उम्र 22 वर्ष तलवापर खरसिया (2) अंकित

वैष्णव पिता संतोष वैष्णव उम्र 22 वर्ष तलवापर खरसिया (3) अमीन एक्का पिता बजराल एक्का उम्र 26 वर्ष हमालपारा खरसिया (4) मुस्ताक खान पिता अब्दुल खान उम्र 45 वर्ष पठानपारा खरसिया (5) विकास महंत उर्फ विक्की पिता धीरज दास महंत उम्र 27 वर्ष हमालपारा खरसिया (6) अमन अग्रवाल पिता संजय अग्रवाल 25 वर्ष मदनपुर

खरसिया (7) वेदप्रकाश उर्फ छोटू बघेल पिता कन्हैया बघेल उम्र 26 वर्ष निवासी मदनपुर खरसिया (8) तनीश उर्फ राजा अग्रवाल पिता स्वर्गीय सुभाष अग्रवाल उम्र 24 वर्ष हमालपारा (4) श्रवण कुमार निषाद पिता श्यामलाल निषाद उम्र 29 वर्ष निवासी मदनपुर (10) राजा महंत पिता छगन दास महंत उम्र 26 वर्ष हमालपारा खरसिया

पति के शरीर में पेट्रोल डालने के बाद माचीस मारकर जिंदा जलाने वाली पत्नी को जशपुर पुलिस ने किया गिरफ्तार

जशपुर (आरएनएस)। पति के शरीर में पेट्रोल डालने के बाद माचीस मारकर जिंदा जलाने वाली पत्नी को जशपुर पुलिस ने गिरफ्तार कर जशपुर न्यायालय में पेश किया था जहां न्याय के आदेश पर पुलिस ने आरोपिया को जिला जेल जशपुर दाखिल करा दिया है। घर में रखे लूना से पेट्रोल निकालकर पति के शरीर पर उड़ेल दी थी। आपको बता दें थाना सिटी कोतवाली जशपुर क्षेत्रांतर्गत 21 वर्षीय प्रार्थिया ने दिनांक 21.07.2022 को थाना आकर रिपोर्ट दर्ज कराई कि वर्ष 2012 में प्रार्थिया के पिता (उम्र 45 साल) ने बिरसमनी बाई (उम्र 32 साल) को दूसरी पत्नी बनाकर लाये थे, जिनकी ओर से 02 बच्चे हैं। प्रार्थिया की मौसी मां बिरसमनी बाई आये दिन किसी अन्य पुरुष से



मोबाइल से बात किया करती थी। दिनांक 21.07.2022 के प्रातः 09 बजे भी बिरसमनी बाई किसी अन्य पुरुष से मोबाइल में बात कर रही थी जिसे देखकर प्रार्थिया के पिता ने बिरसमनी बाई को हमेशा फोन में किससे बात करती हो कहकर पृष्ठने लगे जिस पर बिरसमनी बाई नाराज होकर प्रार्थिया एवं इसकी बहन को घर के एक कमरे में ले जाकर बंद कर दी एवं बाहर से कुंडी लगा दी।

बिरसमनी बाई अपने पति को रोज मुझसे मोबाइल से बात करने के संबंध में पूछते रहते थे और तुम्हें जान से मारकर खत्म कर दूंगी कहकर घर में रखे मोटर सायकल टी.व्ही.एस. लूना के पेट्रोल टंकी से लंगभग एक पाव पेट्रोल निकालकर अपने पति के उपर उड़ेलकर माचिस से आग लगाकर भाग गई। प्रार्थिया के पिता जलते हुये प्रार्थिया के कमरे के पास जाकर कुंडी को खोले। प्रार्थिया उक्त घटना को छिडकी से देख रही थी एवं आवाज देने पर पड़ोसियों के सहायता से गंभीर रूप से घायल पीडित को अस्पताल में लेकर भर्ती कियो। बिरसमनी बाई द्वारा प्रार्थिया के पिता को जान से मारने की नियत से उनके उपर पेट्रोल उड़ेलकर आग लगाकर भाग गई है। प्रार्थिया की रिपोर्ट पर आरोपिया महिला के विरुद्ध धारा 307 भा.द.वि. का अपराध पंजीबद्ध कर विवेचना में लिया गया। प्रकरण की विवेचना दौरान थाना सिटी कोतवाली पुलिस द्वारा तत्परतापूर्वक कार्यवाही कर दबिश देकर प्रकरण की आरोपिया बिरसमनी बाई को अभिरक्षा में लिया गया। पूछताछ में आरोपिया ने उक्त अपराध को घटित करना स्वीकार किया एवं पुलिस द्वारा पेट्रोल रखने में प्रयुक्त बोटल एवं माचिस को जब्त किया गया है। आरोपिया बिरसमनी बाई उम्र 32 साल निवासी डोडकाचौरा थाना सिटी कोतवाली जशपुर को दिनांक 21.07.2022 को विधिवत् गिरफ्तार कर न्यायिक अभिरक्षा में भेजा गया।

प्रदेश में अगले 24 घंटे में भारी से अति भारी बारिश की संभावना

रायपुर (आरएनएस) । मौसम विभाग ने छत्तीसगढ़ के लिए रेड अलर्ट जारी करते हुए अगले 24 घंटे में भारी से अति भारी बारिश की संभावना जताई है। मौसम विभाग के मुताबिक धमतरी, गरियाबंद, कांकेर, कोंडागांव, नारायणपुर, बस्तर, बीजापुर, दंतेवाड़ा में भारी से अति भारी बारिश की संभावना है। वहीं दुर्ग, बालोद, बेमेतरा, कबीरधाम, राजनांदगांव, रायपुर, बलौदाबाजार, बिलासपुर में भारी बारिश और वज्रपात होने की संभावना जताई गई है। शुक्रवार को भी राजधानी रायपुर समेत कई जिलों में रुक-रुक कर बारिश हुई। अब तक 459.0 मिमी औसत वर्षा दर्ज- राज्य शासन के राजस्व एवं आपदा प्रबंधन विभाग द्वारा बनाए गए राज्य स्तरीय नियंत्रण कक्ष द्वारा संकलित जानकारी के मुताबिक एक जून 2022 से अब तक राज्य में 459.0 मिमी औसत वर्षा दर्ज की जा चुकी है। राज्य के विभिन्न जिलों में 01 जून से आज 22 जुलाई तक रिकार्ड की गई वर्षा के अनुसार बीजापुर जिले में सर्वाधिक 1156.9 मिमी और बलरामपुर

जिले में सबसे कम 152.3 मिमी औसत वर्षा दर्ज की गयी है। राज्य स्तरीय बाढ़ नियंत्रण कक्ष से प्राप्त जानकारी के अनुसार एक जून से अब तक सरगुजा में 168.1 मिमी, सरजपुर में 240.9 मिमी, जशपुर में 196.7 मिमी, कोरिया में 260.7 मिमी, रायपुर में 311.7 मिमी, बलौदाबाजार में 422.3 मिमी, गरियाबंद में 536.4 मिमी, महासमुंद में 468.5 मिमी, धमतरी में 553.6 मिमी, बिलासपुर में 492.8 मिमी, मुंगेली में 511.8 मिमी, रायगढ़ में 393.5 मिमी, जांजगीर-चांपा में 558.7 मिमी, कोरबा में 338.8 मिमी, गौरला-पेण्ड्रा-मरवाही में 476.3 मिमी, दुर्ग में 437.1 मिमी, कबीरधाम में 442.2 मिमी, राजनांदगांव में 524.1 मिमी, बालोद में 613.5 मिमी, बेमेतरा में 334.4 मिमी, बस्तर में 563.3 मिमी, कोण्डागांव में 551.8 मिमी, कांकेर में 653.7 मिमी, नारायणपुर में 475.9 मिमी, दंतेवाड़ा में 559.9 मिमी और सुकमा में 457.0 मिमी औसत वर्षा रिकार्ड की गई।

महिला क्रिकेट में मिली शानदार सफलता, तीन खिलाड़ी का चयन छत्तीसगढ़ टीम में

रायगढ़ (आरएनएस)। जिला क्रिकेट संघ द्वारा किये जा रहे प्रयासों से क्रिकेट में सफलता का परचम लहराता जा रहा है। इसी क्रम में महिला क्रिकेट में भी 3 महिला क्रिकेट खिलाड़ियों का चयन छत्तीसगढ़ की टीम में हुआ है। जिला क्रिकेट संघ के सचिव रामचन्द्र शर्मा ने बताया कि महिला क्रिकेट के लिये अंडर 19 में 2 खिलाड़ी अंडर 23 में एक खिलाड़ी का चयन छत्तीसगढ़ के लिये किया गया है। रामचन्द्र शर्मा ने बताया कि पिछले दिनों महिला क्रिकेट का ट्रयाल लेकर जिले की टीम राजधानी रायपुर में स्टेट ट्रयाल के लिए भेजी गई थी। जिसमें से



मनसा साव, भूमि मैत्री का चयन अंडर 19 की छत्तीसगढ़ टीम के लिए और ममता भात का चयन अंडर 23 की छत्तीसगढ़ टीम के लिए किया गया है। जल्द ही ये खिलाड़ी रायपुर में लगने वाले कैंप में शामिल होंगे। जहां ट्रेनिंग के पश्चात अन्य राज्यों की टीमों के खिलाफ राष्ट्रीय स्तर पर मैच में शामिल होंगे। ज्ञात हो कि जिले से लगातार खिलाड़ियों

तलाब में नहाने गए दो भाई गहरे पानी में डूबे, तलाश जारी

कवर्धा (आरएनएस)। छत्तीसगढ़ के कवर्धा के कुकदूर थाना क्षेत्र के वनांचल गांव डंगरजाम में गुरुवार दोपहर घर से तलाब में नहाने गए लापता हो गए हैं कयास लगाए जा रहा है कि दोनों भाई डूब गए हैं। दोनों की तलाश जारी है। नहाने गए दोनों भाई का नाम रामा बैगा और फूल सिंह बैगा है। सूचना के बाद कुकदूर पुलिस की टीम मौके पर पहुंची। गांताखोरों की मदद से तालाब में बच्चों की तलाशी शुरू की गई है। गुरुवार को रामा बैगा और फूल सिंह बैगा दोनों भाई अपनी मां को तालाब नहाने जाने की बात कह कर घर से निकले। देर शाम तक दोनों घर



वापस लौट कर नहीं आए, जिसके बाद परिजन दोनों की तलाश में निकल पड़े। परिजन खोजने निकले तो तालाब के किनारे दोनों भाई का कपड़ा रखा हुआ था लेकिन दोनों भाई गायब थे, जिसके बाद अंदाजा लगाया गया कि दोनों भाई नहाने के दौरान गहरे पानी में गए और डूब गए। फिलहाल दोनों भाइयों की तलाश जारी है।

24 घंटों में कोरोना के 700 मामले आए सामने

दुर्ग और राजधानी रायपुर में सबसे अधिक मामले



रायपुर (आरएनएस)। छत्तीसगढ़ में कोरोना संक्रमण के नए मामले सरकार के साथ ही आम लोगों की चिंता बढ़ा सकते हैं। पिछले 24 घंटों के दौरान कोरोना वायरस से 700 और लोगों में संक्रमित होने की पुष्टि हुई है। इसके साथ ही राज्य में गुरुवार तक कोविड-19 से संक्रमितों की कुल संख्या 11 लाख 61 हजार 254 हो गई है। राज्य सरकार के स्वास्थ्य विभाग ने कोरोना बुलेटिन जारी करते हुए इसकी जानकारी दी है। पिछले एक महीने में राज्य की राजधानी रायपुर, दुर्ग, बिलासपुर, राजनांदगांव समेत करीब 15 जिलों में कोरोना संक्रमण के मामले तेजी से बढ़ रहे हैं।

छत्तीसगढ़ में स्वास्थ्य विभाग के अधिकारियों ने गुरुवार को बताया कि आज 12 लोगों को संक्रमण मुक्त होने के बाद अस्पतालों से छुट्टी दी गई है, वहीं 388 लोगों ने घर में पृथक-जास की अवधि पूरी की। राज्य में गुरुवार को कोरोना वायरस से संक्रमित अलग-अलग जिलों के 7 मरीजों की मृत्यु हो गई है। अधिकारियों ने बताया कि संक्रमण के 700 नए मामले आए हैं। अधिकारियों द्वारा दी गई जानकारी के मुताबिक बीते गुरुवार को रायपुर से 102, दुर्ग से 101 नए मरीज मिले। इसके अलावा राजनांदगांव से

79, बालोद से 25, बेमेतरा से 37, कबीरधाम से सात, धमतरी से 19, बलौदाबाजार से 42, महासमुंद से 24, गरियाबंद से एक, बिलासपुर से 23, रायगढ़ से 30, कोरबा से 68, जांजगीर-चांपा से 33, मुंगेली से पांच, गौरला-पेण्ड्रा-मरवाही से 9, सरगुजा से 11, कोरिया से 5, सरजपुर से 19, बलरामपुर से 11, जशपुर से 11, के बाद अस्पतालों से छुट्टी पाए गए, दंतेवाड़ा से 1, कोण्डागांव से 1, बेमेतरा से 2, नारायणपुर से 13 और बीजापुर से 10 नए संक्रमण के केस आए, उन्होंने बताया कि छत्तीसगढ़ में अब तक 11,61,254 लोगों में संक्रमित होने की पुष्टि हुई है, जिनमें से 11,43,604 मरीज इलाज के बाद संक्रमण मुक्त हो गए हैं। राज्य में 3596 मरीज उपचारार्थ हैं। राज्य में वायरस से संक्रमित 14,054 लोगों की मौत हुई है।